

# DEĊIŻJONIJIET

## DEĊIŻJONI (UE) 2019/1558 TAL-BANK ĊENTRALI EWROPEW

tat-12 ta' Settembru 2019

li temenda d-Deċiżjoni (UE) 2019/1311 dwar it-tielet serje ta' operazzjonijiet speċifiċi ta' rfinanzjament għal żmien itwal (BĊE/2019/28)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 12.1, it-tieni inċiż tal-Artikolu 18.1 u t-tieni inċiż tal-Artikolu 34.1 tiegħu,

Wara li kkunsidra l-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (Linja Gwida dwar Dokumentazzjoni Ġenerali) (BĊE/2014/60) <sup>(1)</sup>,

Billi:

- (1) Skont l-Artikolu 1(4) tal-Linja Gwida (UE) 2015/510 (BĊE/2014/60), il-Kunsill Governattiv jista', f'kull hin, jibdel l-għodda, l-istrumenti, ir-rekwiżiti, il-kriterji u l-proċeduri għall-implimentazzjoni ta' operazzjonijiet tal-politika monetarja tal-Eurosistema.
- (2) Fit-22 ta' Lulju 2019, fit-tweitiq tal-mandat tiegħu għall-istabbiltà tal-prezzijiet u sabiex jiġu ppreżervati kundizzjonijiet ta' tislif bankarju favorevoli u biex jappoġġja l-pożizzjoni aġevolanti tal-politika monetarja fl-Istati Membri li l-munita tagħhom hija l-euro, il-Kunsill Governattiv adotta d-Deċiżjoni (UE) 2019/1311 tal-Bank Ċentrali Ewropew (BĊE/2019/21) <sup>(2)</sup>. Din id-Deċiżjoni pprovdi għat-tielet sensiela ta' operazzjonijiet speċifiċi ta' rfinanzjament għal żmien itwal (TLTROs-III) li għandhom jitwettqu matul il-perijodu minn Settembru 2019 sa Marzu 2021.
- (3) Fit-12 ta' Settembru 2019, sabiex jiġu ppreżervati kundizzjonijiet ta' tislif bankarju favorevoli, tiġi żgurata t-trasmissjoni bla xkiel tal-politika monetarja fl-Istati Membri li l-munita tagħhom hija l-euro u sabiex jinghata appoġġ ulterjuri għall-pożizzjoni aġevolanti tal-politika monetarja, il-Kunsill Governattiv iddeċieda li jibdel ċerti parametri ta' TLTRO-III, billi jżid il-maturità tal-operazzjonijiet kollha minn sentejn għal tliet snin, jintroduċi opzjoni ta' hlas lura volontarju u jelimina l-firxa ta' 10 punti bażi oghla kemm mir-rata medja għall-operazzjonijiet ewlenin ta' rfinanzjament (MROs) kif ukoll mir-rata medja fuq il-facilità ta' depożitu, f'kull każ tul il-hajja tat-TLTRO-III rispettiv, kif applikabbli.
- (4) Sabiex jiġu applikati dawn il-parametri aġġustati għall-ewwel TLTRO-III, din id-Deċiżjoni għandha tidhol fis-sehh mingħajr dewmien.
- (5) Għalhekk, id-Deċiżjoni (UE) 2019/1311 (BĊE/2019/21) għandha tiġi emendata kif meħtieġ,

<sup>(1)</sup> (ĠUL 91, 2.4.2015, p. 3).

<sup>(2)</sup> Deċiżjoni (UE) 2019/1311 tal-Bank Ċentrali Ewropew tat-22 ta' Lulju 2019 dwar it-tielet serje ta' operazzjonijiet speċifiċi ta' rfinanzjament għal żmien itwal (BĊE/2019/21) (GU L 204, 2.8.2019, p. 100).

ADOTTA DIN ID-DEĊIŻJONI:

### Artikolu 1

#### Emendi

Id-Deċiżjoni (UE) 2019/1311 (BĈE/2019/21) hija emendata kif ġej:

1. fl-Artikolu 2, il-paragrafu 2 huwa sostitwit b'dan li ġej:

“2. Kull TLTRO-III għandu jimmattra tliet snin wara d-data ta' saldu rispettiva, f'għurnata li tikkoinċidi mad-data ta' saldu ta' operazzjoni ta' rfinanzjament ewlenija tal-Eurosistema, skont il-kalendarju indikattiv għat- TLTROs-III ippubblikat fuq is-sit elettroniku tal-BĈE.”

2. L-Artikolu 5 huwa sostitwit b'dan li ġej:

“Artikolu 5

#### Imghax

1. Bla ħsara għall-paragrafu 2, ir-rata ta' imghax applikabbli għall-ammont meħud b'self taħt kull TLTRO-III għandha tkun ir-rata medja fuq l-operazzjoni ewlenija ta' rfinanzjament għat-tul tal-ħajja tat-TLTRO-III rispettiv.

2. Ir-rata tal-imghax applikabbli għall-ammonti meħuda b'self mill-partecipanti li s-self nett eligibbli fit-tieni perjodu ta' referenza jaqbeż il-punt ta' riferiment ta' tislif nett għandu jkun inqas mir-rata speċifikata fl-ewwel paragrafu u jista' jkun baxx daqs ir-rata medja fuq il-facilità ta' depożitu għat-tul tal-ħajja tat-TLTRO-III rispettiv, skont id-devjazzjoni mill-punt ta' riferiment tal-ammont pendenti. Id-dispożizzjonijiet dettaljati u l-kalkoli huma mfissra fl-Anness I. Ir-rata tal-imghax għandha tiġi kkomunikata lill-partecipanti qabel l-ewwel data ta' ħlas lura bikri f'Settembru 2021 skont il-kalendarju indikattiv għal TLTROs-III ippubblikat fuq is-sit elettroniku tal-BĈE.

3. Id-devjazzjoni mill-ammont pendenti tal-punt ta' riferiment, l-aġġustament riżultanti tal-inċentiv tar-rata tal-imghax, jekk ikun hemm, u r-rati tal-imghax finali għandhom jiġu kkomunikati lill-partecipanti skont il-kalendarju indikattiv għat-TLTROs-III ippubblikat fuq is-sit elettroniku tal-BĈE.

4. L-imghax għandu jiġi saldat bl-arretrati mal-maturità ta' kull TLTRO-III, jew mal-ħlas lura bikri kif ipprovdut fl-Artikolu 5a, skont kif applikabbli.

5. Jekk, minhabba l-eżercitar ta' rimedji disponibbli għal BĈN skont l-arrangamenti kuntrattwali jew regolatorji tiegħu, partecipant ikun meħtieġ li jhallas lura l-ammonti pendenti tat-TLTRO-III qabel ma tiġi kkomunikata d-devjazzjoni mill-punt ta' riferiment tal-ammont pendenti u l-aġġustament tal-inċentiv tar-rata tal-imghax riżultanti, jekk ikun hemm, lil dak il-partecipant, ir-rata tal-imghax applikabbli għall-ammonti mislufin minn dak il-partecipant taħt kull TLTRO-III għandha tkun ir-rata medja fuq l-operazzjoni ewlenija ta' rfinanzjament għat-tul tal-ħajja tat-TLTRO-III rispettiv sad-data fuq liema kien jenħtieġ li jsir il-ħlas lura mill-BĈN. Jekk dak il-ħlas lura jkun meħtieġ wara d-devjazzjoni mill-punt ta' riferiment tal-ammont pendenti u l-aġġustament tal-inċentiv tar-rata tal-imghax riżultanti, jekk ikun hemm, ikunu ġew ikkomunikati lill-partecipant, ir-rata tal-imghax applikabbli għall-ammonti meħuda b'self minn dak il-partecipant taħt kull TLTRO-III għandha tiġi ffissata wara li titqies id-devjazzjoni mill-punt ta' riferiment tal-ammont pendenti.”;

3. għandu jiddaħħal l-Article 5a li ġej:

“Artikolu 5a

#### ħlas lura bikri

1. B'bidu minn 24 xahar wara s-saldu ta' kull TLTRO-III, il-partecipanti għandhom, fuq bażi trimestrali, ikollhom l-għażla li jtemmu jew inaqqsu l-ammont tat-TLTRO-III kkonċernat qabel il-maturità.

2. Id-dati ta' ħlas lura bikri għandhom jikkoinċidu mad-data ta' saldu ta' operazzjoni ewlenija ta' rfinanzjament tal-Eurosistema, kif speċifikat mill-Eurosistema.

3. Sabiex jibbenefika mill-proċedura ta' ħlas lura bikri, partecipant għandu jinnotifika lill-BĈN rilevanti li biħsiebu jhallas lura bil-proċedura ta' ħlas lura bikri fid-data ta' ħlas lura bikri, tal-inqas gimgħa qabel dik id-data ta' ħlas lura bikri.

4. In-notifika msemmija fil-paragrafu 3 għandha ssir vinkolanti fuq il-partecipant kkonċernat gimgħa qabel id-data ta' hlas lura bikri li tirreferi għaliha. Nuqqas min-naħa tal-partecipant li jhallas, bis-shih jew b'mod parzjali, l-ammont dovut skont il-proċedura ta' hlas lura bikri sad-data ta' hlas lura jista' jirrizulta fl-impożizzjoni ta' penali finanzjarja. Il-penali finanzjarja applikabbli għandha tiġi kkalkulata skont l-Anness VII tal-Linja Gwida (UE) 2015/510 (BĊE/2014/60) u għandha tikkorrispondi mal-penali finanzjarja applikata għal nuqqasijiet ta' konformità mal-obbligi biex jiġi kkollateralizzat b'mod adegwat u saldat l-ammont li l-kontroparti tkun giet assenjata fir-rigward ta' tranzazzjonijiet lura għal għanijiet ta' politika monetarja. L-impożizzjoni ta' penali finanzjarja għandha tkun mingħajr hsara għad-dritt tal-BĊN li jeżerċita r-rimedji stabbiliti għal jew meta jsehħ każ ta' inadempjenza kif stabbilit fl-Artikolu 166 tal-Linja Gwida (UE) 2015/510 (BĊE/2014/60).”;

4. fl-Artikolu 7(1), il-punti (b), (c), (d) u (e) huma sostitwiti b'dan li ġej:

“(b) Jekk partecipant jonqos milli jpoġġi għad-dispożizzjoni tal-BĊN relevanti r-rizultati tal-valutazzjoni tal-awditur tal-ewwel rapport sal-iskadenza relevanti speċifikata fil-kalendarju indikattiv għat-TLTROs-III ippubblikat fuq is-sit elettroniku tal-BĊE, il-partecipant għandu jhallas lura l-ammonti kollha pendenti mehuda b'self taht it-TLTRO-III fid-data ta' saldu tal-operazzjoni ewlenija ta' rfinanzjament li jmiss bir-rata medja fuq l-operazzjoni ewlenija ta' rfinanzjament matul il-hajja ta' kull TLTRO-III rispettiv.

(c) Jekk partecipant jonqos milli jpoġġi għad-dispożizzjoni tal-BĊN relevanti t-tieni rapport sal-iskadenza relevanti, ir-rata medja fuq l-operazzjoni ewlenija ta' rfinanzjament matul il-hajja ta' kull TLTRO-III rispettiv għandha tapplika għall-ammonti mehuda b'self minn dak il-partecipant taht it-TLTROs-III flimkien ma' penali addizzjonali ta' EUR 500 kuljum sakemm jintbagħat it-tieni rapport, iżda sa massimu ta' EUR 15 000. Il-penali għandhom jakkumulaw u jintalab il-hlas tagħhom mal-l-BĊN relevanti jirċievi t-tieni rapport jew meta l-penali massima tkun intlaħqet jekk it-tieni rapport ikun għadu ma ġiex riċevut sa dak il-punt.

(d) Jekk partecipant jonqos milli jpoġġi għad-dispożizzjoni tal-BĊN relevanti r-rizultati tal-evalwazzjoni tal-awditur tat-tieni rapport sal-iskadenza relevanti, ir-rata medja fuq l-operazzjoni ewlenija ta' rfinanzjament matul il-hajja ta' kull TLTRO-III rispettiv għandha tapplika għall-ammonti mehuda b'self minn dak il-partecipant taht it-TLTROs-III.

(e) Jekk partecipant jonqos milli b'mod ieħor jikkonforma mal-obbligi stabbiliti fl-Artikolu 6(6) jew (7), ir-rata medja fuq l-operazzjoni ewlenija ta' rfinanzjament matul il-hajja ta' kull TLTRO-III rispettiv għandha tapplika għall-ammonti mehuda b'self minn dak il-partecipant taht it-TLTROs-III.”;

5. fl-Anness I, Taqsima 3, it-tielet paragrafu huwa sostitwit b'dan li ġej:

“EX ser jitqarreb sal-eqreb 15-il pożizzjoni decimali. Fejn OAB huwa żero, EX jitqies daqs 2,5.”

6. fl-Anness I, Taqsima 3, is-sitt paragrafu huwa sostitwit b'dan li ġej:

“Fejn l-aġġustament tal-inċentiv tar-rata tal-imghax, imkejjel bhala proporzjon tal-kuritur medju bejn ir-rata tal-imghax massima possibbli ( $\overline{MRO}_k$ ) u rata tal-imghax minima possibbli ( $\overline{DF}_k$ ), tkun indikata iri; fejn ir-rata tal-imghax li se tiġi applikata għat-TLTRO-III k, espressa bhala rata percentwali annwali, tiġi indikata  $r_k$ ; iri u  $r_k$  huma stabbiliti kif ġej:

a) Jekk partecipant ma jaqbiż il-punt ta' riferiment tal-ammont pendenti tiegħu ta' selfiet eliġibbli fil-31 ta' Marzu 2021, ir-rata tal-imghax li għandha tiġi applikata lill-ammonti kollha mehuda b'self mill-partecipant taht it-TLTROs-III hija r-rata medja tal-MRO għat-tul tal-hajja tat-TLTRO-III rispettiv, jiġifieri:

$$\text{jekk } EX \leq 0, \text{ mela } iri = 0 \% \text{ u } r_k = \overline{MRO}_k$$

b) Jekk partecipant jaqbeż il-punt ta' riferiment tal-ammont pendenti tiegħu ta' selfiet eliġibbli b'mill-inqas 2,5 % fil-31 ta' Marzu 2021, ir-rata tal-imghax li għandha tiġi applikata lill-ammonti kollha mehuda b'self mill-partecipant taht it-TLTROs-III hija daqs ir-rata tal-imghax medja fuq il-facilità ta' depożitu prevalenti għat-tul tal-hajja tat-TLTRO-III rispettiv, jiġifieri:

$$\text{jekk } EX \geq 2,5, \text{ mela } iri = 100 \% \text{ u } r_k = \overline{DF}_k$$

c) Jekk partecipant jaqbeż il-punt ta' riferiment tal-ammont pendenti tiegħu ta' selfiet eliġibbli imma b'inqas minn 2,5 % fil-31 ta' Marzu 2021, ir-rata tal-imghax li għandha tiġi applikata lill-ammonti kollha mehuda b'self mill-partecipant taht it-TLTROs-III hija ggradata b'mod lineari skont il-percentwali li biha l-partecipant jaqbeż il-punt ta' riferiment tal-ammonti pendenti tas-selfiet eliġibbli, jiġifieri:

$$\text{if } 0 < EX < 2,5, \text{ mela } iri = \frac{EX}{2,5} \text{ u } r_k = \overline{MRO}_k - (\overline{MRO}_k - \overline{DF}_k) \times iri$$

*Artikolu 2***Dhul fis-sehh**

Din id-Deċizjoni ghandha tidhol fis-sehh fis-16 ta' Settembru 2019.

Magħmul fi Frankfurt am Main, it-12 ta' Settembru 2019.

*Għall-Kunsill Governattiv tal-BĊE*

*Il-President tal-BĊE*

Mario DRAGHI

---